



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



لیکوال: کانديد اکادميسين محمد اعظم سيستاني

ژباړن: تمهيد سيلانی

۲۰۲۰/۰۷/۲۲

## شاه امان الله خان هېڅکله خپل هېواد ته خیانت نه دی کړی!

له ټولو هېواد پالو مشرانو، ځوانانو او کشرانو څخه می هیله داده چې دا لیکنه په غور سره ولولئ او وروسته یی له نورو سره شریکه کړئ، تر څو د هېواد او شاه امان الله خان د دښمنانو له شومو پلانونو ټولو هېواد وال خبر شي.

هغه کسان چې شاه غازي امان الله خان خپل هېواد ته په خیانت تورنوي، هغوی پخپله خاینین او د پردیو هېوادونو جاسوسان دي. هېڅوک نشي کولی داسې یو اسناد وړاندې کړي چې په هغه کې خپل هېواد ته د شاه امان الله خان خیانت په ډاگه کړي، برعکس د شاه امان الله خان پر وړاندې د خیانت الفاظ د هغو کسانو له خولې څخه را وځي، چې پخپله د پردیو جاسوسان او وطن پلورنکي دي. د هېواد پاله کسانو له خولې د شاه غازي امان الله خان پر وړاندې داسې کلمات نشي راوتلی.

د خاین کلمه د هغو کسانو پر وړاندې د کارونې وړ ده، چې د انگلیسي ښکېلاکرو په امر یی د امانی رژیم پر وړاندې دسیسې رامنځته کړي او د افغانانو له سادګۍ او عقیدوي باورونو څخه یی گټه پورته کړه او هغوی یی د یو روښان فکره، ترقي غوښتونکي او د تاریخ غوره شخصیت پر وړاندې و هڅول، چې په پایله کې شاه دي ته مجبور شو، چې هېواد پرېږدي .

زموږ د هېواد د ټولنیزو پرمختګونو پر وړاندې یو لوی خنډ د حضرت مجددي کورنۍ وه. دوی تل د تاریخ په اوږدو کې له انگلیسانو سره لاس یو کړی او زموږ د هېواد د ټولنیزو بدلونونو پر وړاند یی خنډونه رامنځته کړي او د پر مختګ مخه یی ډپ کړي ده. دا کورنۍ د نقشیندېې طریقې په پاللو سره زموږ د هېواد په ډېرو پښتنو په ځانګړې توګه د پکتیکا او پکتیا پر وګړو فوق العاده نفوس درلود. یادې کورنۍ د شاه امان الله د واکمنۍ په بهیر کې پنځه ځلي د هېواد وګړي د شاه امان الله خان د واکمنۍ پر وړاندې د بغاوت له پاره هڅلي دي.

د لومړي ځل له پاره یی د خوست خوځښت په ۱۹۲۴ م کال د ګود ملا په مشرۍ ترسره کړ. د دویم ځل له پاره یی په ۱۹۲۸ م کال د محمد صادق مجددي او قاضي عبدالرحمن پغمانی به مشرۍ، داسې یوه دسیسه جوړه کړه چې د ۴۰۰ سوه ملایانو لاسلیکونه یی د شاه د تکفیر په هکله را غونډ کړل، چې شاه امان الله خان کافر شوی دی. درېیم ځل یی د ۱۹۲۸ م کال د نوامبر په میاشت کې د شینوارو خوځښت د محمد علم او محمد افضل شینواري په مشرۍ رامنځته کړ او د څلورم ځل له پاره یی په شمالي کې په ۱۹۲۸ م کال د د سمبر په میاشت د حبیب الله کلکانی چې د سفوه په زوی مشهور دی، خوځښت را منځته کړ، چې په پایله کې د شاه امان الله خان واکمني په ۱۹۲۸ م کال د جنوري په ۱۴ را و پرزېده.

د پنځم ځل له پاره یی د سلیمانخېلو له قبیلې څخه ۷۰۰۰ مریدان د شاه امان الله خان د لښکرو پر وړاندې غزني ته ور ولېږل، د سلیمانخېلو جنګیالیو د ۱۹۲۹ م کال د می میاشتې په منځ کې د حضرت نورالمشایخ په امر چې سکوي وسلې ورسره وي، په غزني کې د شاه امان الله خان مخه یی ونیوله، شاه د دراني او غلزي ټبر د خپلمنځي شخړې د مخنیوي په موخه خپلو کندهاري لښکرو ته د بېرته تګ امر وکړ، شاه د می په ۲۳ کلات ته ورسېده، نو پرېکړه یی وکړه چې له هېواد څخه بهر ووځي، چې همداسې وشول او په د می ۲۳ له هېواد څخه ولاړ.

داکتر زمان ستانیزی د سلیمانخېلو له طایفې څخه دی، دده په څټه کې د شاه غازي امان الله خان پر وړاندې دښمني او کدورت اغېرل شوی دی او هېڅکله ددی توان نه لري چې د شاه غازي امان الله لور او ځلانده نوم واورې. نو پر

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خبر و لولئ

همدې بنسټ هغه کله د شاه امان الله خان پر وړاندې د نفرت او تخریب ژبه پرېږدي. ستانیزی د راولپنډۍ د سولې تړون امان الله خان ته د خیانت په توګه ور تپي.

پر شاه غازي امان الله خان د ستانیزی یو بی بنسټه تور دادی : ((چې شاه امان الله خان د را ولپنډۍ په تړون سره د افغانستان یو برخه د تل له پاره خرڅه کړه)) (دفاع از ارزش های ملی ، وظیفه عناصر ملی است، چاپ دانش ۲۹۱۴ ، صص ۲۷۷، ۲۲۲، ۱۹۵)

دا ډوله بی بنسټه ادعا نه افغاني مؤرخینو او نه هم بهرنیو مؤرخینو لا تر اوسه نه تائید کړې او نه هم یاده کړې ده .

د قبایلي افغانانو ستر مبارز خان عبدالغفار خان د ژوند تر وروستيو پورې د شاه امان الله خان له سر سختو پلویانو څخه و او وایي چې هغه یوازینی واکمن و چې په واقعي توګه یې د افغانانو له حقونو څخه دفاع کوله او د شاه له کړنو یې تل ستاینه کړې. مګر ستانیزی په ډېرې سپین سترګې او بی شرمۍ سره اوس دا ادعا کوي، چې شاه امان الله خان د کرښې هاخوا سیمې په انگلیسانو خرڅې کړې دي .

زه له ستانیزی څخه غوښتنه کوم چې د خرڅو شویو ځمکو پیسې او قواله دي له اسنادو سره مور ته وړاندې کړي، ترڅو مور هم پوه شو که داسې نه وي، نو دا یو لوی او بی بنسټه تور دی چې زموږ د هېواد پر محبوب او ترقي غوښتونکي شخصیت یې پورې کوي، چې تر ټولو کوچنی خدمت یې دی هېواد ته د انگلیسانو له منګولو د خپلواکۍ تر لاسه کول دي .

نو د هېواد پر ملي او محبوب شخصیت دا ډول تورونه یوازې د یو خاين، د پردیو جاسوس او د خپلواکۍ د دښمنانو له خوا ور پورې کيږي. دا په داسې حال کې ده ، چې که چېرې واقعاً د داکتر ستانیزی سترګې رنډې او وجدان یې مړ نه وي، باید په دې پوه شوی وي، چې شاه امان الله خان د قبایلي وګړو د ملاتړ په موخه د انگلیسانو پر وړاندې را ودرېده، حتا تر دې چې خپله واکمني یې له لاسه ورکړه.

که چېرې شاه امان الله خان د خپلواکۍ په جګړه کې دا توان درلودی، چې د فرضي کرښې هاخوا سیمې بېرته ونیسي، نو پرته له شکه چې دا کار به یې ترسره کړی و. دا کار د شاه امان الله خان، مشروطه غوښتونکو، او ټولو افغانانو هیله وه، مګر کله چې جګړه پیل شوه، نو ولیدل شو چې د دښمن ډېر ځواکمن او زموږ تر ځواکونو یې پوځ ډېر په نظامي تجهیزاتو سمبال وو. په دغه جګړه کې یوازې په جنوبي سنګر یا جبهه کې د وزیرو او مسعودو په مرستې او ملاتړ سره افغاني پوځ پرمختګ وکړ. په داسې وضعیت کې افغانانو د انگلیسانو د متارکې وړاندې د خپلواکۍ په بڼه تعبیر کړ او د اوربند شرایط یې و منل او د سولې له پاره یې را ولپنډۍ ته خپل پلوي ور و استول.

سرچینې څرګندوي چې افغان پوځیانو د پکتیا له جبهې پرته په نورو ټولو جبهاتو کې ماتې خورلي وه. د غبار په روایت سره د خیبر په جبهه کې د افغانانو تلفات ۴۰۰ کسه او د افسر اتریشي « ایمیل ریبیچکا » په روایت سره چې د خپلواکۍ په جګړه کې یې په جلال آباد کې شتون درلود او له محمود سامي سره همراکه و، وایي چې د خیبر په جګړه کې د افغانانو تلفات ۶۰۰ کسانو ته رسېږي. (سایت آسمانی، مقاله رتبیل آهنگ: چشمیدهای یک افسر اتریشی از جنگ استقلال، ۲۲ اگست ۲۰۱۴)

د حسن آیبک ( د سپهسالار نادرخان یاور او ملګری) په وینا کله چې د انگلیسانو طیارو د جلال آبا او کابل په ښارونو او همدارنګه د تل په سنګرونو بمونه را وغورځول، حتا د جنرال محمد نادر خان پوځیانو خپل سنګرونه پرېښودل او ګردیز ته وتښتېدل. ( خاطرات ظفر حسن آیبک، ترجمه فضل الرحمن فاضل، ص 223-244)

په کابل کې د انگلیسانو بمبارد مانوونو دا اندېښنه را منځته کړې وه، چې شاه، کورنۍ او کابینه یې د پنجشیر درې پناه یوسي. دا کار د انگلیسانو پر وړاندې د افغاني پوځ د کمزورتیا ښکارندويي کوي. هغه څه چې د افغانستان او افغانانو ملا یې ور وتړله او پت یې ورته پر ځای کړ، هغه زموږ د وزیرو او مسعود پښتنو ملاتړ و، چې انگلیسان یې دې مجبور کړل چې د متارکې او د را ولپنډۍ د سولې مذاکراتو ومني. همدارنګه دکابل نیول او د سقوي غلو له منګولو څخه د خلکو خلاصون هم د وزیرستان او د پکتیا د ځایو پر سر ښندنو تر لاسه شو.

زما په آند د شاه غازي امان الله خان او خپلواکۍ تخریب او سپکاوی، په دې موخه چې شاه امان الله خان ولی د کرښې هاخوا سیمې و نه نیولي، د ملي ګټو ضد او خایانه کړنه ده د یادو کسانو دا کار د پاکستان د ملي ګټو پر ملاتړ تعبیرېدای شي، نه د قبایلي پښتنو په ملاتړ. د همدې خبرو پر بنسټ د ښاغلي ستانیزی او دې ته ورته نورو پردي پالو کسانو دا ادعا چې کواکي د راولپنډۍ په تړون کې زموږ ترقي غوښتونکي او هېواد پاله شاه هېواد سره خیانت کړی، دا کار د پاکستان او انگلیسانو پر ګټو را څرخي.

زه په ټولو هغو هېواد پاله، ملي گټو ته ژمن او رښتینو افغانانو غږ کوم، ترڅو د داسې پردې پالو شمو موخو پر وړاندې را ودریږي او ددوی شوم پلانونو افشا او غاښ ماتونکی ځواب ورکړي.

Translator Note:

Mr. Stanizai! What is the difference between you and Abbas Stanizai, who has shed the blood of thousands of innocent Afghans for the benefit of Pakistan in the last two decades?

Abbas Stanizai, like you, has been fed and trained with the bread and money of the ISI and the British, and has turned his back on Afghanistan for the sake of Pakistan, calling himself the sweet son of Bajwa.

You also proved once again that you are full of Britain and the ISI by opposing and destroying the independence and the friendly personality of Shah Ghazi Amanullah Khan.

Mr. Stanizai! Remember well! In our existence and in the millions of patriotic people whose love of Shah Amanullah Khan looks like the sun in their hearts, you can not succeed in your sinister plans and you can never diminish the love of Shah Ghazi Amanullah with these words far from your reality.

Tamhid saylany